

“पहली बार मानद उपाधि देगा आईआईटी इंदौर, दीक्षांत आज”

अजय जी. पिरामल को उपाधि, एमएस रघुनाथन भी आएंगे

सिटी रिपोर्टर | इंदौर

आईआईटी का छठा दीक्षांत समारोह सोमवार को होगा। समारोह में इस वर्ष पहली बार किसी शिष्य को मानद उपाधि दी जाएगी। पोस्ट डॉक्टरेट के बाद दी जाने वाली डॉक्टर ऑफ साइंस (डीएससी) डिग्री के लिए संस्थान ने पिरामल ग्रुप के चेयरमैन अजय जी. पिरामल



अजय पिरामल

को चुना है। संस्थान से मिली आधिकारिक जानकारी के अनुसार दोपहर 2.30 बजे आईआईटी कैम्पस में होने वाले कार्यक्रम में उन्हें ये डिग्री अवॉर्ड की जाएगी। इसके बाद वे एक्सेप्टेंस स्पीच भी देंगे। कार्यक्रम के मुख्य अतिथि के रूप में ख्यात मैथेमेटिशियन पद्मभूषण प्रोफेसर मदबुसी संतानम रघुनाथन मौजूद रहेंगे। वे द रॉयल सोसायटी, द अमेरिकी मैथेमेटिकल सोसायटी और द थर्ड वर्ल्ड एकेडमी ऑफ साइंसेस के फैलो रह चुके हैं। कार्यक्रम की अध्यक्षता संस्थान

के निदेशक प्रोफेसर प्रदीप माथुर करेंगे। स्टूडेंट्स को मुख्य अतिथि द्वारा मेडल्स भी दिए जाएंगे।

इन्हें दिए जाएंगे मेडल

अंडर ग्रेजुएशन कोर्स में बेस्ट एकेडमिक परफॉर्मेंस के लिए कम्प्यूटर साइंस इंजीनियरिंग के वेदांत आगरवाला को प्रेसीडेंट ऑफ इंडिया गोल्ड मेडल दिया जाएगा। कम्प्यूटर साइंस के ही वरुण विनायक जोगलेकर, इलेक्ट्रिकल इंजीनियरिंग के कार्तिकेय सुरेंद्र सिंह और मैकेनिकल इंजीनियरिंग के आदित्यन कान्नाइयन को इंस्टिट्यूट सिल्वर मेडल दिए जाएंगे। एमएससी की एकता यादव को एमएससी और एमटेक के स्टूडेंट्स में से बेस्ट ओवरऑल परफॉर्मर का इंस्टिट्यूट सिल्वर मेडल दिया जाएगा। बीटेक में बेस्ट ऑल राउंड परफॉर्मेंस का सिल्वर मेडल कम्प्यूटर साइंस के रमेश बालाजी को मिलेगा। बेस्ट बीटेक प्रोजेक्ट के लिए मैकेनिकल इंजीनियरिंग के अभिषेक कुमार, ईशान मेशराम और रोहन राठौर को अवॉर्ड दिए जाएंगे। इनका प्रोजेक्ट टाइटल था डिजाइन एंड डेवलपमेंट ऑफ सेल्फ एडाप्टिव एंड सेल्फ एनर्जाइस्ड इंटेलीजेंट सोलर ट्रेकर।